

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்

(அய்யதஹுல்லாஹுதஆலா பினஸ்ரிஹில் அஸ்ஸ - அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)

அவர்கள் பைத்துல் ஃபுதூஹ் பள்ளிவாயிலில் 29.03.2019 அன்று ஆற்றிய ஜுமுஆ பேருரையின் சுருக்கம்

தஷஹ்ஹுத், தஅவ்வுது மற்றும் சூரா ஃபாத்திஹா ஒதிய பிறகு ஹுஸூர் அவர்கள் கூறினார்கள்:

இன்று நான் பத்ர் போரின் சஹாபாக்களைப் பற்றி கூறுவேன். அவர்களில் முதலாவது துலைப் பின் உமைர் பற்றி கூறுகிறேன். அவரது சுட்டுப்பெயர் அபூ அதி ஆகும். இவரது தாயார் பெயர் அர்வா. இவர் அப்துல் முத்தலிபின் மகள் ஆவார். ஹஸ்ரத் நபிகள் நாயகம் (ஸல்) அவர்களுடைய மாமி ஆவார்கள். அவரது சுட்டுப்பெயர் நான் கூறியது போன்று அபூ அதி ஆகும். இவர் ஆரம்பத்தில் இஸ்லாத்தை ஏற்றுக் கொண்டவர்களுள் ஒருவர் ஆவார்.

அவர் அங்கிருந்து வெளியேறி தாயாரிடம் சென்று, நான் முஹம்மது (ஸல்) அவர்களை பின்பற்றுகிறேன். அல்லாஹ் ரப்பில் ஆலமீன் மீது ஈமான் கொள்கிறேன் என்றார். அவரது தாயார், உம்முடைய உதவி மற்றும் ஒத்துழைப்பிற்கு மிகவும் உரிமையுடையவர் உமது மாமாவின் மகனேயாவார். அதாவது முஹம்மது (ஸல்) அவர்கள் ஆவார்கள் என்றார். அவர் மிகவும் ஆதரவு தெரிவித்தவாறு ஈமான் கொள்ளுமாறு கூறினார். மேலும், இறைவன் மீது ஆணையாக! பெண்களிடமும் ஆண்களைப் போன்ற சக்தி இருந்தால் நாங்களும் நிச்சயமாக அவரை பின்பற்றுவோம். அவருக்கு உதவியும் தற்காப்பும் வழங்குவோம் என்றார். உடனே துலைப் தமது தாயாரிடம், இவ்வளவு உணர்வு உங்களிடம் இருக்கும்போது நீங்கள் இஸ்லாத்தை ஏற்றுக் கொண்டு நபிகள் நாயகம் (ஸல்) அவர்களை ஏன் பின்பற்றுவதில்லை? உங்கள் சகோதரர் ஹம்சாவும் முஸ்லிமாகி விட்டார் என்று கூறினார். அவரது தாயார், நான் எனது சகோதரிகளின் உதாரணத்தைப் பார்க்கிறேன். பிறகு நானும் சேருவேன் என்றார். அதற்கு துலைப், நான் அல்லாஹ்வை நாடி உம்மிடம் கூறுகிறேன். நீங்கள் ரஸூலுல்லாஹ் (ஸல்) அவர்களுக்கு சேவை செய்யுங்கள். அவர்களுக்கு ஸலாம் கூறுங்கள். அவரை உண்மைப்படுத்துங்கள். அல்லாஹ்வைத் தவிர வேறு வணக்கத் தகுதியானவர் இல்லை என்று சாட்சி கூறுங்கள். முஹம்மது (ஸல்) அவர்கள் அல்லாஹ்வின் தூதர் ஆவார்கள் என்று கூறியதும் அவரது தாயார், நானும் சாட்சி கூறுகிறேன். அல்லாஹ்வைத் தவிர வணக்கத்திற்குரியவர் எவரும் இல்லை. முஹம்மது (ஸல்) அவர்கள் அல்லாஹ்வின் ரஸூல் ஆவார்கள் என்று கூறினார். இதற்குப் பிறகு அவர் நாவினாலும் ஹஸ்ரத் நபிகள் நாயகம் (ஸல்) அவர்களுக்கு உதவியும் செய்து சுட்டுப்பெயர் கூறினார். அவரை இவர் ஹஸ்ரத் நபிகள் நாயகம் (ஸல்) அவர்களை இழிவாகப் பேசிய ஓர் இணை வைப்பவரை காயப்படுத்திய முதல் மனிதனாவார் என்று வரலாற்றில் வருகிறது. அதன் விபரம் இவ்வாறாகும்.

ஒருமுறை அவ்ஃப் பின் சப்ரா சஹ்மி ஹஸ்ரத் நபிகள் நாயகம் (ஸல்) அவர்களை ஏசினார். ஹஸ்ரத் துலைப் ஓர் ஒட்டகத்தின் கடைவாய்ப்பல்லை எடுத்து அடித்து அவரை காயப்படுத்தினார். ஒருவர், அவரது தாயாரிடம் புகார் கூறிய போது, உங்கள் மகன் என்ன செய்தான் என்று உமக்கு தெரியுமா? என்றதும் அவர் பதில் கூறினார். இன்ன துலைபன் நஸீர்ப்ன காலிஹி வஅஸாஹி ஃபீ தும்மஹி வமாலிஹி. துலைப் தமது மாமாவின் மகனுக்கு உதவி செய்துள்ளார். அவர் தமது இரத்தம் மற்றும் பொருள் மூலம் துயர் துடைத்துள்ளார்.

சிலரது கருத்தின்படி அவர் யாரை அடித்தாரோ அவரது பெயர் அபூ இஹாப் பின் அஸீர் தாரிமி ஆகும். சிலரது கருத்தின்படி துலைப் காயப்படுத்திய மனிதர் அபூலஹப் அல்லது அபூஜஹில் ஆவர். ஓர் அறிவிப்பின்படி அவர் தாக்குதல் தொடுத்தது பற்றி தாயாரிடம் முறையீடு செய்யப்பட்டபோது அவர், துலைப் உடைய வாழ்நாளில் மிகச் சிறந்த நாள் தமது மாமாவின் மகன் ஹஸ்ரத் முஹம்மது (ஸல்) அவர்களுக்கு தற்காப்பு செய்த நாள்தான். ஏனெனில், அவர் அல்லாஹ்வின் தரப்பிலிருந்து உண்மையுடன் வந்துள்ளார் என்று கூறினார்.

ஹஸ்ரத் துலைப் மக்காவிலிருந்து இடம்பெயர்ந்து மதீனாவுக்கு வந்தார். அவர் ஹஸ்ரத் அப்துல்லாஹ் பின் சலமா அஜிலானியிடம் தங்கினார்கள். ஹஸ்ரத் ரஸூலுல்லாஹ் (ஸல்) அவர்கள் ஹஸ்ரத் துலைப்

அவர்களுக்கும் முன்ஸிர் பின் அம்ர் இருவருக்கும் சகோதரத்துவத்தை ஏற்படுத்தி தந்தார்கள். ஹஸ்ரத் துலைப் பத்ர் போரில் பங்கு பெற்றார்கள். இவர் பெரிய சஹாபாக்களில் அடங்கியிருந்தார். இவர் அஜ்னாதைன் போரிலும் கலந்து கொண்டார். இது ஹிஜ்ரி 13 ஆம் ஆண்டு ஜமாத்தில் அவ்வல் மாதம் நடந்தது. அதே போரில் தமது 35 வது வயதில் ஷஹாதத்தின் பானத்தை அருந்தினார்.

அடுத்த சஹாபி சாலிம் மவ்லா இப்னி அபீ சைஃபா. இவரது சுட்டுப்பெயர் அபூ அப்துல்லாஹ் ஆகும். இவரது தந்தை மஅக்கில் இவர் பெரிய சஹாபாக்களில் ஒருவராக இருந்தார். ரஸூலுல்லாஹ் (ஸல்) அவர்கள் ஹஸ்ரத் சாலிம் மற்றும் முஆஸ் பின் மாலிஸ் இருவருக்கும் இடையில் சகோதரத்துவத்தை ஏற்படுத்தி இருந்தார்கள்.

ஹஸ்ரத் சாலிம் பின் மவ்லா. ஹுதைபா மக்காவிலிருந்து மதீனாவுக்கு ஹிஜ்ரத் செய்தபோது அவர்கள் அப்பாது பின் பஷர் வீட்டில் தங்கியிருந்தார். ஹஸ்ரத் உமர் இடமிருந்து அறிவிக்கப்படுகிறது. தொடக்க கால இடம் பெயர்ந்தவர்கள் மக்காவிலிருந்து மதீனா வந்ததும் கபாவுக்கு அருகில் உஸ்பா என்ற இடத்தில் தங்கினார். ஹஸ்ரத் சாலிம் அம்மக்களுக்கு இமாமத் செய்தார். ஏனெனில் எல்லாரையும் விட அவர் திருக்குர்ஆனை நன்கு அறிந்திருந்தார்.

ஹஸ்ரத் மிர்ஸா பஷீர் அஹ்மது சாஹிப் எழுதுகிறார்கள்: சில விடுதலை செய்யப்பட்ட அடிமைகள் அறிவு ஞானத்தில் பெரும் உயர்வு பெற்றிருந்தார்கள். சாலிம் பின் மவ்லா அபூ ஹுதைபா அதில் முக்கிய சிறப்பான அறிஞர்களாக விளங்கிய சஹாபிகளுள் ஒருவராக கருதப்பட்டார். ஹஸ்ரத் நபிகள் நாயகம் (ஸல்) அவர்கள் திருக்குர்ஆனை கற்பிப்பதற்காக நான்கு சஹாபிகளை நியமித்திருந்தார்கள். அவர்களுள் ஒருவர் சாலிம் பின் மாக்கில் ஆவார்.

ஓர் அறிவிப்பில் வருகிறது. ஒருமுறை ஹஸ்ரத் ஆயிஷா, ரஸூலுல்லாஹ் (ஸல்) அவர்களின் அருகில் வர சற்று நேரம் ஆகி விட்டது. ஹஸ்ரத் நபிகள் நாயகம் (ஸல்) அவர்கள் நேரம் கழித்து வந்ததற்கு காரணம் கேட்ட போது, அன்னார், ஒரு காரி மிகவும் அழகிய குரலில் திருக்குர்ஆன் ஒதுகிறார். அதனைக் கேட்டுக் கொண்டிருந்தேன். அதனால் நேரமாகி விட்டது என்றார். ஹஸ்ரத் நபிகள் நாயகம் (ஸல்) அவர்கள் திரையை அகற்றி வெளியில் பார்த்தார்கள். சாலிம் ஒதிக் கொண்டு இருந்தார். பிறகு அன்னார் கூறினார்கள்: இறைவனுக்கு நன்றி. இத்தகைய காரியை எனது உம்மத்தில் உருவாக்கியுள்ளான் என்றார்கள்.

கதாதாவிடமிருந்து அறிவிக்கப்படுகிறது. உஹது போரில் ஹஸ்ரத் நபிகள் நாயகம் (ஸல்) அவர்களுடைய நெற்றி மற்றும் பல்லுக்கிடையில் காயம் ஏற்பட்டது. சலாம் மவ்லா பின்த் அபூ ஹுதைபா ஹஸ்ரத் நபிகள் நாயகம் (ஸல்) அவர்களுடைய காயத்தை துடைத்தார்கள். ஹஸ்ரத் நபிகள் நாயகம் (ஸல்) அவர்கள் கூறினார்கள். தமது நபியிடம் இவ்வாறு நடந்து கொள்ளும் சமுதாயம் எவ்வாறு வெற்றி பெறும் என்று கூறினார்கள்.

இது மிகவும் கவனித்து கேட்க வேண்டிய விஷயமாகும். மறுமை நாளில் ஒரு சமுதாயம் கொண்டு வரப்படும். அவர்களிடம் நன்மைகள் திறாமா மலையின் அளவுக்கு இருக்கும். ஆனால் எடுத்து வைக்கப்படும் போது இறைவன் அவற்றை மறுத்து விடுவான். அவர்களை நெருப்பில் இடுவான் என்று ஹஸ்ரத் நபிகள் நாயகம் (ஸல்) அவர்கள் கூறியதும் சாலிம் கேட்டார். யாரஸூலல்லாஹ்! எனது தாயும் தந்தையும் உங்களுக்கு அர்ப்பணம்! நீங்கள் அத்தகைய மக்களை சுட்டிக் காட்டினால் அறிந்து கொள்வோம் என்றார். உங்களை உண்மையுடன் அனுப்பிய இறைவன் மீது ஆணையாக! நான் என்னைப் பற்றி நானும் அதில் ஒருவனாக இருந்து விடக் கூடாதே என்று அஞ்சுகிறேன்.

உடனே ரஸூலுல்லாஹ் (ஸல்) அவர்கள் கூறினார்கள்: இது மிகவும் கேட்க வேண்டிய விஷயமாகும். எத்தகைய மக்களாவார் எனில் அவர்கள் நோன்பு நோற்பார்கள். தொழுவார்கள். இரவில் சிறிது நேரமே உறங்குவர். நஃபில் தொழுவர். ஆனால் அவர்களிடம் அனுமதிக்கப்படாதவை வைக்கப்பட்டால் அதனை தீண்டுவர். உலகியல் பேராசையில் வீழ்ந்து விடுவர். அனுமதிக்கப்பட்டது எது? அனுமதிக்கப்படாதது என்று பார்க்க மாட்டார்கள். இதனால் இறைவன் அவர்களின் செயல்களை வீணாக்கி விடுவான்.

ஹஸ்ரத் அப்துல்லாஹ் பின் உமர் உடைய மகன்களின் பெயர் ஸாலிம், வாசித் மற்றும் அப்துல்லாஹ் ஆகும். பெரிய சில சஹாபாக்களின் பெயரை அவர் மகன்களுக்கு வைத்தார்.

ஹஸ்ரத் அப்துல்லாஹ் பின் உமர் கூறினார். நீங்கள் அறிவீர்களா? நான் எனது மகனுக்கு ஸாலிம் என்று ஏன் வைத்தேன் தெரியுமா? அவர் கூறுகிறார்: நான் எனக்கு தெரியாது என்று கூறினேன். அதற்கு அவர் எனது மகனுக்கு ஸாலிம் மல்லா அபூ ஹுஸைவின் பெயரால் ஸாலிம் என்று வைத்தேன். நான் எனது மகனுக்கு வாகித் என்று ஏன் வைத்தேன் தெரியுமா? என்றதும் நான் தெரியாது என்றேன். அவர், ஹஸ்ரத் வாகித் பின் அப்துல்லாஹ் யாபூஇ -யின் பெயரை வைத்தேன் என்றார். பிறகு நான் எனது மகனுக்கு அப்துல்லாய் என்று ஏன் வைத்தேன் தெரியுமா? என்றதும் நான் தெரியாது என்று கூற அவர் ஹஸ்ரத் அப்துல்லாஹ் பின் ரவாஹாவின் பெயரை வைத்தேன். அப்துல்லாஹ் என்று வைத்தேன் என்றார். பெரிய சஹாபாக்களுள் உள்ளவர்களுக்கு பெரம் கண்ணியம் வழங்கினார். தமது பிள்ளைகளுக்கு குறிப்பிட்ட நோக்கத்தில் அவர்களின் பெயரை சூட்டினார். அப்பெரியவர்களின் பெயரை சூட்டினார்.

ஹஸ்ரத் அப்துல்லாஹ் பின் உமர் அறிவிக்கிறார்கள். ஒரு போரில் ஹஸ்ரத் ரஸூலுல்லாஹ் (ஸல்) அவர்களுடன் இருந்தோம். சிலர் பயந்து போய் இருந்தனர். நான் எனது ஆயுதத்தை (யுத்தம் கடுமையாக இருந்ததால் சிலர் பதற்றமாக இருந்தனர்.) அதை வெளியில் எடுத்த போது ஸாலிம் மல்லா அபூ ஹுஸைபா மீது பட்டு விட்டது. அவர்களிடமும் ஆயுதம் இருந்தது. முகத்தில் கண்ணியமும் அமைதியும் இருந்தது. எந்த பதற்றமும் அவரிடம் இல்லை. முன்னே சென்று கொண்டிருந்தார். நான், அந்த நல்ல மனிதர் பின்னால் செல்வேன் என்றேன். எந்த அளவுக்கு என்றால் ஹஸ்ரத் ரஸூலுல்லாஹ் (ஸல்) அவர்களுடைய சமூகம் வரை சென்று விட்டார். அவர்களுடன் அவர் அமர்ந்தார். ஹஸ்ரத் நபிகள் நாயகம் (ஸல்) அவர்கள் கோபத்தின் நிலையில் வெளியே வந்து கூறினார்கள். என்ன பதற்றம்? என்ன பயம்? நீங்கள் இயலாதவராகி விட்டீர்களா? இந்த நம்பிக்கையாளர்கள் இருவரும் துணிவுடன் நடந்துள்ளனர். நீங்களும் அவ்வாறு செய்யுங்கள். எந்த பதற்றமும் கூடாது. ஸாலிம் மற்றும் அவர்களுடன் இருந்தவர்கள் எந்த பதற்றமும் இன்றி இருப்பதாக உறுதி எடுத்து இருந்தார்களோ அதே போன்று இருங்கள்.

இப்ராஹீம் பின் ஹன்தலா தமது தந்தையிடமிருந்து அறிவிக்கிறார். யமாமா போரின்போது ஹஸ்ரத் ஸாலிம் மல்லா அபூஹுஸைபாவிடம் கொடியைப் பாதுகாக்குமாறு கூறப்பட்டது. அவரது உயிர் குறித்து பயம் இருப்பதாகவும் அதனால் வேறு ஒருவரிடம் அப்பணியை வழங்குமாறும் சிலர் கூறியும் கூட ஹஸ்ரத் ஸாலிம், இருந்தும் நான் குர்ஆனை மனனம் செய்தவன் என்று கூறினார். என்னிடம் திருக்குர்ஆனின் அறிவு உள்ளது. அந்த அறிவை வைத்துக் கொண்டு நான் அமல் செய்யவில்லை என்றால் அது மிகவும் தீயது அல்லது உயிர் பயம் ஆகும். திருக்குர்ஆனின் ஒரு கட்டளையை - கடமையை செய்வதிலிருந்து தப்பினால் பிறகு திருக்குர்ஆனின் அறிவு இருந்து என்ன பயன்? என்றார். எவ்வாறிருப்பினும் போரில் அவரது வலது கை வெட்டப்பட்டது. இடது கையால் கொடியைப் பற்றினார். இடது கையும் வெட்டப்பட்டது. தமது கழுத்தால் பிடித்துக் கொண்டார். மேலும் இவ்வாறு பாடினார். வமா முஹம்மது இல்லா ரஸூலுன் வ கய்யின் நபி காதல ம அரிப்பியூன கலீர். முஹம்மது (ஸல்) அல்லாஹ்வின் ஒரு தூதராவார். எத்தனையோ நபிமார்களுடன் சேர்ந்து நிறைய இறை மக்கள் வெட்டுண்டுள்ளனர்.

ஹஸ்ரத் ஸாலிம் விழுந்ததும், உடன் இருந்தவர்களிடம் அபூஹுஸைபா உடைய நிலை என்ன? என்று கேட்டபோது மக்கள் அவர் ஷஹீதாகி விட்டதாகக் கூறினர். பிறகு ஒருவரின் பெயரைக் கூறி அவர் என்ன செய்தார் என்று கேட்டபோது அவரும் ஷஹீதாகி விட்டார் என்று கூறப்பட்டதும் ஹஸ்ரத் ஸாலிம், என்னை அவ்விருவருக்கும் நடுவில் நடுங்கள் என்றார்.

ஹஸ்ரத் ஸைத் பின் ஸாபித் அறிவிக்கிறார்கள்: ஹஸ்ரத் ஸாலிம் ஷஹீதானதும் மக்கள் திருக்குர்ஆனில் நான்கில் ஒரு பக்கம் சென்று விட்டது என்று கூறினார். அதாவது ஹஸ்ரத் நபிகள் நாயகம் (ஸல்) அவர்கள் நான்கு அறிஞர்களின் பெயரைக் கூறி அவர்களிடம் திருக்குர்ஆன் கற்குமாறு கூறியிருந்தார்கள். அவர்களில் ஒருவர் சென்று விட்டார்.

அடுத்த சஹாபியின் குறிப்பு **ஹஸ்ரத் உத்பான் பின் மாலிக்** உடையது. ஹஸ்ரத் உத்பான் பின் மாலிக் கஸ்ரஜ் உடைய கிளையான பனூ ஸாலிம் பின் அவ்ஃப் கோத்திரத்தைச் சார்ந்தது. ரஸூலுல்லாஹ் (ஸல்)

அவர்கள் அவருக்கும் ஹஸ்ரத் உமர் அவர்களுக்கும் இடையில் சகோதரத்துவம் ஏற்படுத்தினார்கள். இவர் பதர், உஹது மற்றும் அகழ் போர்களில் பங்கு பெற்றார். ஹஸ்ரத் நபிகள் நாயகம் (ஸல்) அவர்களுடைய அருளுக்குரிய வாழ்நாளிலேயே இவரது கண் பார்வை போயிருந்தது.

ஹஸ்ரத் உத்பான் பின் மாலிக் உடைய கண் பார்வை சென்றதும் ஹஸ்ரத் நபிகள் நாயகம் (ஸல்) அவர்களிடம் ஜமாஅத்துடன் தொழுவதிலிருந்து தனித்து தொழ அனுமதி கேட்டார். ஹஸ்ரத் நபிகள் நாயகம் (ஸல்) அவர்கள் அவர் வீட்டிற்குச் சென்றார்கள். எங்கு தொழ விரும்புகிறீர் என்று கேட்டார்கள். வீட்டின் ஒரு பகுதியை அவர் சுட்டிக் காட்டினார். ஹஸ்ரத் நபிகள் நாயகம் (ஸல்) அவர்கள் அந்த இடத்தில் தொழுதார்கள். எனவே சிறப்பான நிலையில் வீட்டில் தொழ அனுமதித்தார்கள். அன்னார் தனியாக தொழ அனுமதி வழங்கவில்லை. அனுமதி கொடுத்தார்கள் என்றால் ஜமாஅத்துடன் தொழ வேண்டும் என்ற நிலையில் அனுமதி கொடுத்தார்கள்.

பிறகு அவர் எழுதுகிறார்: கடமையான தொழுகையை தனியாக தொழலாம் என்றால் அன்னார் உத்பானுக்கு அனுமதி கொடுத்திருப்பார்கள். ஆகவே இவ்விஷயத்தை எப்போதும் நினைவில் கொள்ளுங்கள். இங்கும் கூட தூரம் அதிகம். வாகன வசதி இல்லை. நேரம் இல்லை என்றால் நான் பலமுறை கூறி விட்டேன். அஹ்மதிகள் தமது வீடுகளில் தொழுகை சென்டர் அமைத்து அக்கம்பக்கத்தவரை ஒன்று கூட்டி ஜமாஅத்துடன் தொழ வேண்டும். அல்லாஹ் அனைவருக்கும் இந்த கட்டளையின்படி செயல்படக்கூடிய நல்வாய்ப்பினை வழங்குவானாக.

இப்போது சில மரணித்தவர்கள் பற்றி கூறுவேன். அவர்களின் ஜனாஸா தொழுவிக்கப்படும் அவர்களுள் முதலாவது ரப்வாவைச் சேர்ந்த கண்ணியத்திற்குரிய குலாம் முஸ்தஃபா அஃவான் சாஹிப் ஆவார். 16 மார்ச் அன்று தமது 78 வது வயதில் வஃபாத் ஆனார். **وَأَمَّا الْيَوْمَ الْكَلْبِيُّ**

அல்லாஹ்வின் அருளால் இவர் பிறப்பு அஹ்மதி. இவரது குடும்பத்தில் அஹ்மதிய்யத் இவரது தந்தை வழிப்பாட்டினார் யுவான் பக்ஷ் சாஹிப் மூலம் வந்தது. மர்ஹூம் ஐவேளை முறைப்படி தொழுவார். தஹஜ்ஜுத்தும் பேணுவார். இறையச்சம் உள்ளவர். பரிவு, நலம் நாடுதல், நற்குணம், இனிய சபாவம், எளிய நடைமுறை உடையவர். பெரும் துஆ செய்பவர். விருந்தோம்பல் செய்பவர். ஏழைகளைப் பராமரிப்பவர். உறவினர்களை நல்ல முறையில் நடத்துவார். உலகத்தை விட மார்க்கத்திற்கு முன்னுரிமை தருபவர். நல்ல களங்கமற்ற மனிதர். ஜமாஅத் அமைப்பு மற்றும் கிலாஃபத் அமைப்புடன் ஆழிய பிடிப்புள்ளவர். மர்ஹூமின் தகுதியை உயர்த்துவானாக.

இரண்டாவது ஜனாஸா கண்ணியத்திற்குரிய அமத்துல் ஹை சாஹிபா. முஹம்மது நவாஸ் சாஹிப் காட்கடி உடைய மனைவியாவார். இவர் 15 மார்ச் அன்று மரணமடைந்தார்கள். **وَأَمَّا الْيَوْمَ الْكَلْبِيُّ**

இவர் காதியானின் நவாஹி காவோபகோலைச் சார்ந்தவர். இவரது தாயார் இறந்து இரு வருடங்களே ஆகியிருந்தன. இவரது பெரியப்பா முஹம்மது இப்ராஹீம் இவரை வளர்த்தார். மர்ஹூமா பிறப்பு அஹ்மதியாவார். இவரது குடும்பத்தில் 1903 -ல் அஹ்மதிய்யத் வந்தது. அல்லாஹ்வின் அருளால் வஸிய்யத் செய்திருந்தார். அல்லாஹ் இவருக்கு 6 மகன்களையும் 5 மகள்களையும் வழங்கினான்.

அவரது மகன் ஹாஃபிஸ் மஹ்மூது கூறுகிறார்: எமது பெற்றோர் முழு வாழ்வையும் தியாகத்தின் தொண்டிற்கு முன்னுரிமை வழங்குபவர்களாக இருந்தனர். மேலும் எம்மை ஜமாஅத் அமைப்புடனும் கிலாஃபத் அஹ்மதிய்யாவுடனும் தொடர்புடன் இருக்கவும் ஜமாஅத்துடன் தொழுகையை பேணுமாறும் எல்லா தியாகத்திற்கும் தயாராக இருக்குமாறும் ஆயத்தம் செய்தனர்.

அல்லாஹ் அவர்களின் தகுதியை உயர்த்துவானாக. மன்னிப்பின் நடைமுறையைக் காட்டுவானாக. அவரது சந்ததிகளுக்கும் இவரது நன்மைகளை தொடர்ந்து செய்யும் வாய்ப்பினை வழங்குவானாக.

Friday Sermon delivered by Hadrath Khaleefathul Masih Alkhamis (atba)
at Baithul Futuh, London – on 29.03.2019
Tamil Translation : Muallim M. NIZAMUDDIN Sb
Published By Nazarath Nashr-O-Isha'ath, Sadr Anjuman Ahmadiyya - Qadian, 143516